



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.09.2024

TIME : 12.50 PM

പ്രധാന വാർത്തകൾ

1). രാജ്യത്തിന്റെ പൊതു ധനകാര്യ വ്യവസ്ഥയിൽ സുതാര്യതയും ഉത്തരവാദിത്തവും ഉറപ്പാക്കുന്നതിൽ സിഎജി സുപ്രധാന പങ്ക് വഹിക്കുന്നുവെന്ന് രാഷ്ട്രപതി ദ്രൗപതി മുർമു.

President Draupadi Murmu said that CAG plays an important role in ensuring transparency and accountability in the country's public finances.

2. മൂന്ന് ദിവസത്തെ അമേരിക്കൻ സന്ദർശനം പൂർത്തിയാക്കി പ്രധാനമന്ത്രി നരേന്ദ്രമോദി ഇന്ത്യയിലേക്ക് തിരിച്ചു. സുസ്ഥിര വികസനത്തിന് പ്രാധാന്യം

നൽകുന്നതോടൊപ്പം മനുഷ്യരാശിയുടെ ക്ഷേമവും ഉറപ്പാക്കണമെന്ന് ഐക്യരാഷ്ട്ര പൊതുസഭയിൽ പ്രധാനമന്ത്രി.

Prime Minister Narendra Modi emplanes to India after completing a three-day visit to the US. Prime Minister in the United Nations General Assembly said that we should ensure the well-being of mankind while giving importance to sustainable development.

3. കേന്ദ്ര ധനമന്ത്രി നിർമ്മല സീതാരാമൻ അഞ്ച് ദിവസത്തെ സന്ദർശനത്തിനായി ഉസ്ബെക്കിസ്ഥാനിലെത്തി.

Union Finance Minister Nirmala Sitharaman has reached Uzbekistan for a five day visit.

4. എം-പോക്സിൻ്റെ പുതിയ വകഭേദമായ ക്ലേഡ് 1 ബി മലപ്പുറത്ത് റിപ്പോർട്ട് ചെയ്ത സാഹചര്യത്തിൽ കേരളത്തിൽ ജാഗ്രത കർശനമാക്കി ആരോഗ്യ വകുപ്പ്.

The health department has intensified precautionary measures in Kerala after the new variant of M-pox, clade 1B, was reported in Malappuram.

5. ജമ്മുകശ്മീരിൽ നാളെ നടക്കാനിരിക്കുന്ന രണ്ടാം ഘട്ട നിയമസഭാ തിരഞ്ഞെടുപ്പിനുള്ള ഒരുക്കങ്ങൾ പൂർത്തിയായി.

In Jammu and Kashmir, all necessary arrangements have been made for the second phase of the assembly elections in the state tomorrow.

6. ഇസ്രേയൽ നടത്തിയ വ്യോമാക്രമണത്തിൽ ലെബനനിൽ സ്ത്രീകളും കുട്ടികളും ഉൾപ്പെടെ 350 ലേറെ പേർക്ക് ജീവഹാനി.

More than 350 people, including women and children, were killed in Lebanon in an Israeli airstrike.

PREZ - CAG (INTRO)

രാജ്യത്തിന്റെ പൊതു ധനകാര്യ വ്യവസ്ഥയിൽ സുതാര്യതയും ഉത്തരവാദിത്തവും ഉറപ്പാക്കുന്നതിൽ കോംപ്ട്രോളർ ആൻറ് ഓഡിറ്റർ ജനറൽ ഓഫ് ഇന്ത്യ സുപ്രധാന പങ്ക് വഹിക്കുന്നുവെന്ന് രാഷ്ട്രപതി ദ്രൗപതി മുർമു. സിഎജിയുടെ

നേതൃത്വത്തിൽ ന്യൂഡൽഹിയിൽ നടക്കുന്ന 16-ാമത് ഏഷ്യൻ ഓർഗനൈസേഷൻ ഓഫ് സുപ്രീം ഓഡിറ്റ് ഇൻസ്റ്റിറ്റ്യൂഷൻ അസംബ്ലിയുടെ ഉദ്ഘാടന ചടങ്ങിൽ സംസാരിക്കുകയായിരുന്നു

രാഷ്ട്രപതി.

(ഹോൾഡ് വോയിസ്)

പൊതു ധനകാര്യ മേഖലയിൽ സമയബന്ധിതമായി ഓഡിറ്റിംഗ് നടത്തേണ്ടതിന്റെ ആവശ്യകതയെ കുറിച്ച് എടുത്തു പറഞ്ഞ രാഷ്ട്രപതി ഭരണ ഘടനാ നിർമ്മാതാക്കളുടെ പ്രതീക്ഷകൾക്കൊത്ത് പ്രവർത്തിക്കാൻ സിഎജി സ്കൂൾ കഴിഞ്ഞതായും വ്യക്തമാക്കി.

MEA BRIEFING

മൂന്ന് ദിവസത്തെ അമേരിക്കൻ സന്ദർശനം പൂർത്തിയാക്കി പ്രധാനമന്ത്രി ഇന്ത്യയിലേക്ക് തിരിച്ചു. പ്രധാനമന്ത്രിയുടെ അമേരിക്കൻ സന്ദർശനം

വിജയകരമായിരുന്നുവെന്ന് വിദേശകാര്യ സെക്രട്ടറി വിക്രം മിസ്റി ന്യൂയോർക്കിൽ മാധ്യമങ്ങളോട് പറഞ്ഞു. അമേരിക്കയിലെ ഇന്ത്യൻ സമൂഹം ഇരു രാജ്യങ്ങളും തമ്മിലുള്ള ബന്ധത്തിൽ സുപ്രധാനമാണ്. നേപ്പാൾ പ്രധാനമന്ത്രി ശർമ ഒലി, കുവൈറ്റ് കിരീടാവകാശി, യുക്രൈൻ പ്രസിഡൻറ് വൊളോഡിമിർ സെലൻസ്കി, പലസ്തീൻ പ്രസിഡൻറ് എന്നിവരുമായി പ്രധാനമന്ത്രിയുടെ കൂടിക്കാഴ്ച ഫലപ്രദമായിരുന്നു എന്നും ശ്രീ വിക്രം മിസ്റി അറിയിച്ചു.

PM SUMMIT

ആഗോള നന്മയ്ക്കായി ഡിജിറ്റൽ പൊതു അടിസ്ഥാന സൗകര്യങ്ങൾ പങ്കിടാൻ ഇന്ത്യ തയ്യാറാണെന്ന് പ്രധാനമന്ത്രി നരേന്ദ്രമോദി. പരമാധികാരത്തിനും അഖണ്ഡതയ്ക്കും കോട്ടമില്ലാത്ത ആഗോള ഡിജിറ്റൽ ഭരണനിർവ്വഹണമാണ് ആവശ്യമെന്നും പ്രധാനമന്ത്രി ഐക്യരാഷ്ട്ര പൊതുസഭയിൽ ഭാവിയുടെ ഉച്ചകോടി എന്ന പ്രമേയത്തിൽ സംസാരിക്കെ പറഞ്ഞു. സുസ്ഥിര വികസനത്തിന് പ്രാധാന്യം നൽകുന്നതോടൊപ്പം മനുഷ്യരുടെ ക്ഷേമം, ഭക്ഷണം, ആരോഗ്യസുരക്ഷ എന്നിവയും ഉറപ്പാക്കണം. ആഗോളഭാവി

സംബന്ധിച്ച് ചർച്ച ചെയ്യുമ്പോൾ മനുഷ്യ കേന്ദ്രീകൃത സമീപനമാണ് വേണ്ടതെന്നും പ്രധാനമന്ത്രി വ്യക്തനാക്കി.

INDIA- VIETNAM- UKRAINE

ഐക്യരാഷ്ട്ര പൊതുസഭയിൽ നടന്ന ഭാവി ഉച്ചകോടിക്കിടെ പ്രധാനമന്ത്രി നരേന്ദ്ര മോദി വിയറ്റ്നാം പ്രസിഡന്റ് തോ ലമുമായി ന്യൂയോർക്കിൽ കൂടിക്കാഴ്ച നടത്തി. നേതൃപരമായ ഉത്തരവാദിത്തങ്ങൾ ഏറ്റെടുത്തതിന് പ്രധാനമന്ത്രി തൊ ലമിനെ അഭിനന്ദിച്ചു. ഇന്ത്യയും വിയറ്റ്നാമും തമ്മിലുള്ള ഉഭയകക്ഷി ബന്ധം ശക്തിപ്പെടുത്തുന്നതിന് തുടർന്നും സഹകരണം പ്രതീക്ഷിക്കുന്നതായി ശ്രീ നരേന്ദ്രമോദി പറഞ്ഞു. യുക്രൈൻ പ്രധാനമന്ത്രിയുമായി ശ്രീ.മോദി നത്തിയ കൂടിക്കാഴ്ചയിൽ ഇന്ത്യയും യുക്രൈനും തമ്മിലുള്ള ഉഭയകക്ഷി ബന്ധം സംബന്ധിച്ച് ഇരുവരും ചർച്ച നടത്തി. യുക്രൈനിൽ നിലനിൽക്കുന്ന സംഘർഷാവസ്ഥക്ക് സമാധാനപരമായ പരിഹാരം കാണാൻ ഇന്ത്യയുടെ എല്ലാ പിന്തുണയും അദ്ദേഹം വാഗ്ദാനം ചെയ്തു.

Vice-President-Uttar Pradesh

ഉപരാഷ്ട്രപതി ജഗ്ദീപ് ധൻവർ നാളെ ഉത്തർപ്രദേശ് സന്ദർശിക്കും .സന്ദർശന വേളയിൽ, ഉത്തർപ്രദേശ് രാജ്യാന്തര വ്യാപാര മേളയുടെ ഉദ്ഘാടന ചടങ്ങിൽ അദ്ദേഹം മുഖ്യപ്രഭാഷണം നടത്തും. നാളെ മുതൽ ഈ മാസം 29 വരെ നടക്കുന്ന രാജ്യാന്തര വ്യാപാര മേളയുടെ രണ്ടാം പതിപ്പാണിത്. മേളയിൽ ഉത്തർപ്രദേശിന്റെ വ്യാപാരവും സംസ്കാരവും പ്രദർശിപ്പിക്കുന്നതിനൊപ്പം വിയറ്റ്നാമിനെ പങ്കാളി രാജ്യമായി ഉയർത്തിക്കാട്ടുകയും ചെയ്യും.

FM - UZBEKISTAN VISIT

കേന്ദ്ര ധനമന്ത്രി നിർമല സീതാരാമൻ അഞ്ച് ദിവസത്തെ സന്ദർശനത്തിനായി ഉസ്ബെക്കിസ്ഥാനിലേക്ക് എത്തി.

സമർഖണ്ഡിൽ ഏഷ്യൻ ഇൻഫ്രാസ്ട്രക്ചർ ഇൻവെസ്റ്റ് മെന്റ് ബാങ്കിന്റെ ഗവർണർമാരുടെ ഒൻപതാമത് വാർഷിക ബോർഡ് യോഗത്തിൽ മന്ത്രി നാളെ പങ്കെടുക്കും. ഇന്ത്യയും ഉസ്ബെക്കിസ്ഥാനും തമ്മിലുള്ള ഉഭയകക്ഷി നിക്ഷേപ കരാറിലും മന്ത്രി ഒപ്പുവെയ്ക്കും. ഉസ്ബെക്കിസ്ഥാൻ, ചൈന, ഖത്തർ ധനമന്ത്രിമാരുമായി ശ്രീമതി നിർമല സീതാരാമൻ ചർച്ച നടത്തും. ഉസ്ബെക്കിസ്ഥാൻ പ്രസിഡൻ്റ് ഷൗക്കത്ത് മിർസിയോയേവുമായും കൂടിക്കാഴ്ച നടത്തുമെന്നാണ് കരുതുന്നത്. സമർഖണ്ഡ് സർവകലാശാല, താഷ്കന്റിലെ ലാൽ ബഹദൂർ ശാസ്ത്രി സ്റ്റാരകം എന്നിവിടങ്ങൾ സന്ദർശിക്കുന്ന മന്ത്രി ഉസ്ബെക്കിസ്ഥാനിലെ ഇന്ത്യൻ സമൂഹവുമായും സംവദിക്കും.

GOYAL- AUSTRALIA

കേന്ദ്ര വാണിജ്യ, വ്യവസായ മന്ത്രി പി.യുഷ് ഗോയലിൻ്റെ ഓസ്ട്രേലിയൻ സന്ദർശനം തുടരുന്നു. സിഡ്നിയിൽ റിയൽ എസ്റ്റേറ്റ് മേഖലയിലെ വ്യവസായ പ്രമുഖരുമായി കൂടിക്കാഴ്ച നടത്തിയതായി അദ്ദേഹം സമൂഹമാധ്യമത്തിൽ കുറിച്ചു. വിശ്വാസത്തിലും ബഹുമാനത്തിലും അധിഷ്ഠിതമായ ഇന്ത്യ-ഓസ്ട്രേലിയ പങ്കാളിത്തം ആഴത്തിലുള്ള ഇടപഴകലിലൂടെ കൂടുതൽ ദൃഢമാകുമെന്നും ശ്രീ ഗോയൽ വ്യക്തമാക്കി. ഇന്നലെ ഓസ്ട്രേലിയൻ- ഇന്ത്യൻ വ്യവസായ പ്രമുഖരെ ഉൾപ്പെടുത്തി ബിസിനസ് കൗൺസിൽ ഓഫ് ഓസ്ട്രേലിയ സംഘടിപ്പിച്ച യോഗത്തിലും കേന്ദ്രമന്ത്രി പങ്കെടുത്തിരുന്നു. തുടർന്ന് സിഡ്നി ക്രിക്കറ്റ് ഗ്രൗണ്ടിൽ ഇന്ത്യൻ സമൂഹ പ്രതിനിധികളുമായും അദ്ദേഹം സംവദിച്ചു.

M-POX - CLADE1B

എം-പോക്സിൻ്റെ പുതിയ വകഭേദമായ ക്ലേഡ് 1 ബി രാജ്യത്ത് ആദ്യമായി കേരളത്തിൽ റിപ്പോർട്ട് ചെയ്തു. യു.എ.ഇ യിൽ നിന്ന് കഴിഞ്ഞയാഴ്ച കേരളത്തിൽ എത്തി മലപ്പുറത്ത് ചികിത്സയിലുള്ള

യുവാവിൽ ഈ വകഭേദം കണ്ടെത്തിയതായി ആരോഗ്യ മന്ത്രാലയം അറിയിച്ചു. രോഗി നിരീക്ഷണത്തിലാണെന്നും ആരോഗ്യനില തൃപ്തികരമാണെന്നും മന്ത്രാലയം അറിയിച്ചു. അതേസമയം, എംപോക്സ് ലക്ഷണങ്ങളോടെ ആലപ്പുഴ മെഡിക്കൽ കോളേജ് ആശുപത്രിയിലെ വാർഡിൽ നിരീക്ഷണത്തിലായിരുന്ന ആളുടെ പരിശോധന ഫലം നെഗറ്റീവാണെന്ന് ജില്ലാ മെഡിക്കൽ ഓഫീസർ അറിയിച്ചു.

JK - POLL ARRANGEMENTS (INTRO)

ജമ്മുകശ്ശീരിൽ നാളെ നടക്കാനിരിക്കുന്ന രണ്ടാം ഘട്ട നിയമസഭാ തിരഞ്ഞെടുപ്പിനുള്ള ഒരുക്കങ്ങൾ പൂർത്തിയായി. ആറ് ജില്ലകളിലെ 26 നിയമസഭാ മണ്ഡലങ്ങളിലാണ് നാളെ വോട്ടെടുപ്പ് .

വിശദാംശങ്ങളിലേയ്ക്ക്.

(VOICE)

ജമ്മു ഡിവിഷനിലെ റെയ്സി, രജൗരി, പുഞ്ച് ജില്ലകളും കശ്മീർ താഴ്വരയിലെ ശ്രീനഗർ, ബുദ്ഗാം, ഗന്ദർ ബാൽ ജില്ലകളും നാളെ ജനവിധി തേടും. 239 സ്ഥാനാർത്ഥികളാണ് മത്സര രംഗത്തുള്ളത്. 25.78 ലക്ഷം വോട്ടർമാർ സമ്മതിദാന അവകാശം വിനിയോഗിക്കും. 26 നിയമസഭാ മണ്ഡലങ്ങളിലായി 3508 പോളിംഗ് സ്റ്റേഷനുകളാണ് സജ്ജീകരിച്ചിരിക്കുന്നത്. എല്ലായിടത്തും വെബ് കാസ്റ്റിംഗ് സംവിധാനം ഏർപ്പെടുത്തിയിട്ടുണ്ട്. പ്രദേശങ്ങളിൽ സുരക്ഷയും കർശനമാക്കിയിട്ടുണ്ട്. അടുത്ത മാസം എട്ടിനാണ് വോട്ടെണ്ണൽ. ഈ മാസം 18-ന് നടന്ന ഒന്നാം ഘട്ട തിരഞ്ഞെടുപ്പിൽ 61 ശതമാനമായിരുന്നു പോളിങ്ങ്. അവസാനത്തെയും മൂന്നാമത്തെയും ഘട്ട തിരഞ്ഞെടുപ്പ് അടുത്ത മാസം ഒന്നിന് നടക്കും. ന്യൂസ് ഡസ്റ്റ് ആകാശവാണി.

LEBANON

ലെബനനിൽ ഇസ്രേയൽ നടത്തിയ വ്യോമാക്രമണത്തിൽ സ്ത്രീകളും കുട്ടികളും ഉൾപ്പെടെ 356 പേർ മരിച്ചതായി ലെബനീസ്

ആരോഗ്യമന്ത്രാലയം അറിയിച്ചു. 1200 ൽ പരം ആളുകൾക്ക് പരിക്ഷേദിപ്പിച്ചു. പ്രദേശത്ത് സംഘർഷാവസ്ഥ തുടരുകയാണ്. അതേ സമയം

ബേ റൂട്ടിലേയ്ക്കുള്ള വിമാന സർവ്വീസുകൾ റദ്ദാക്കിയതായി ജോർദ്ദാൻ അറിയിച്ചു.

SL-CABINET

ശ്രീലങ്കയിൽ പുതിയ സർക്കാരിന്റെ മന്ത്രിസഭ ഇന്ന് സത്യപ്രതിജ്ഞ ചെയ്ത് അധികാരമേൽക്കും. ഹരിണി അമരസൂര്യയെ പ്രധാനമന്ത്രിയാക്കാനാണ് സാധ്യത. ദിസനായകെ പാർലമെന്റ് സീറ്റ് ഒഴിഞ്ഞതിനാൽ പകരം ലക്ഷ്മണർ നിപുൺ ആരാച്ചിയെ ഈ സീറ്റിലെ എംപിയായി തിരഞ്ഞെടുത്തു. നാഷണൽ പീപ്പിൾസ് പാർട്ടി പാർലമെന്റിൽ മൂന്ന് അംഗങ്ങളാണുള്ളത്.

VEENA GEORGE

രോഗാതുരത കുറഞ്ഞ സമൂഹമായി കേരളത്തെ മാറ്റുകയെന്നതാണ് സർക്കാരിന്റെ ലക്ഷ്യമെന്ന് മന്ത്രി വീണാ ജോർജ്ജ്. ജീവിതശൈലി രോഗങ്ങളാണ് ആരോഗ്യ മേഖല നേരിടുന്ന പ്രധാന പ്രശ്നമെന്നും ഇത് പരിഹരിക്കാൻ കാര്യക്ഷമമായ പ്രവർത്തനങ്ങളാണ് നടത്തുന്നതെന്നും മന്ത്രി പറഞ്ഞു. സംസ്ഥാനത്ത് ആയിരം യോഗാ ക്ലബുകൾ ആരംഭിക്കുമെന്ന് കോട്ടയം വാഴൂർ ആയുർവേദ ആശുപത്രിയുടെ പുതിയ മന്ദിരം ഉദ്ഘാടനം ചെയ്ത് മന്ത്രി പറഞ്ഞു.

CM KERALA

കണ്ണൂർ രാജ്യാന്തര വിമാനത്താവളത്തിൽ വിദേശ കമ്പനികൾക്ക് സർവ്വീസ് നടത്താനുള്ള പോയിന്റ് ഓഫ് കോൾ പദവി താമസിയാതെ ലഭ്യമാകുമെന്നാണ് പ്രതീക്ഷിക്കുന്ന തെന്ന് മുഖ്യമന്ത്രി പിണറായി വിജയൻ. പ്രധാനമന്ത്രിയുമായി ഈ വിഷയം ചർച്ചചെയ്തിട്ടുണ്ടെന്നും അദ്ദേഹം പറഞ്ഞു

കിയാലിൻ്റെ വാർഷിക പൊതുയോഗ ത്തിൽ
ഓൺലൈനായി സംസാരിക്കുകയായിരുന്നു മുഖ്യമന്ത്രി.

IMD-RAIN

തീരദേശ കർണാടകയിലും ഗോവയിലും ഇന്ന് അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കേരളത്തിലും ഇന്ന് ഒറ്റപ്പെട്ടയിടങ്ങളിൽ കനത്ത മഴയ്ക്ക് സാധ്യത. കോഴിക്കോട്, കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രത പ്രഖ്യാപിച്ചിട്ടുണ്ട്. മത്സ്യത്തൊഴിലാളികൾ കടലിൽ പോകരുതെന്നും നിദ്ദേശമുണ്ട്.

TENNIS- CHENGDU OPEN

ചൈനയിൽ നടക്കുന്ന ചെങ്ഡു ഓപ്പൺ ടെന്നീസ് പുരുഷ ഡബിൾസിൽ ഇന്ത്യൻ താരം യുകി ഭാംബ്രി, ഫ്രഞ്ച് പങ്കാളി അൽബാനോ ഒലിവെറ്റി സഖ്യം ഫൈനലിൽ പ്രവേശിച്ചു . രണ്ടാം സീഡായ ഇവാൻ ഡോഡിഗ്-റാഫേൽ മാറ്റോസ് സഖ്യത്തെ പരാജയപ്പെടുത്തിയാണ് ഭാംബ്രി-ഒലിവെറ്റി സഖ്യം ഫൈനലിൽ കടന്നത്. ഇന്ന് നടക്കുന്ന കലാശക്കളിയിൽ ഇവർ ഫ്രഞ്ച് സഖ്യത്തെ നേരിടും.

आकाशवाणी